



2024/572

14.2.2024

**DEĊIŻJONI TAL-KUMMISSJONI (UE) 2024/572**

**tat-8 ta' Novembru 2023**

**dwar il-pożizzjoni li għandha tittiehed fisem il-Komunità Ewropea tal-Energija Atomika dwar  
Deċiżjoni tal-Kunsill ta' Stabbilizzazzjoni u Assoċjazzjoni UE - Albanija li temenda r-Regoli ta'  
Proċedura tiegħu**

IL-KUMMISSJONI EWROPEA,

Wara li kkunsidrat it-Trattat li jstabbilixxi l-Komunità Ewropea tal-Energija Atomika (Euratom), u b'mod partikolari l-Artikolu 101(2) tiegħu,

Wara li kkunsidrat id-Deċiżjoni tal-Kunsill u tal-Kummissjoni tas-26 ta' Frar 2009 dwar il-konklużjoni tal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, fuq naħa, u r-Repubblika tal-Albanija (minn issa 'l quddiem "l-Albanija"), fuq in-naħa l-oħra, u b'mod partikolari l-Artikolu 2, paragrafu 1 tiegħu,

Wara li kkunsidrat il-ftuħ tan-negozjati tal-adeżjoni bejn l-Unjoni Ewropea u l-Albanija li saru fid-19 ta' Lulju 2022,

Billi:

- (1) L-Artikolu 116 tal-Ftehim ta' Stabbilizzazzjoni u Assoċjazzjoni johloq Kunsill ta' Stabbilizzazzjoni u Assoċjazzjoni.
- (2) L-Artikolu 117(2) ta' dan il-Ftehim jipprovdi li l-Kunsill ta' Stabbilizzazzjoni u Assoċjazzjoni għandu jstabilixxi r-regoli ta' proċedura tiegħu.
- (3) L-Artikolu 120(4) tal-imsemmi Ftehim jipprovdi li l-Kunsill ta' Assoċjazzjoni jista' jiddeċiedi li jwaqqaf kwalunkwe kumitat jew korp speċjali li jista' jassisti fit-twettiq tad-dmirijiet; L-istess dispożizzjoni tal-imsemmi Ftehim tipprevedi wkoll li l-Kunsill ta' Stabbilizzazzjoni u Assoċjazzjoni, fir-regoli ta' proċedura tiegħu, għandu jiddetermina l-kompożizzjoni u d-dmirijiet ta' tali kumitati jew korpi u kif għandhom jiffunzjonaw

ADOTTAT DIN ID-DEĊIŻJONI:

*Artikolu 1*

Il-pożizzjoni li għandha tiġi adottata mill-Unjoni fi hdan il-Kunsill ta' Stabbilizzazzjoni u Assoċjazzjoni mwaqqaf permezz tal-Artikolu 116 tal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, fuq naħa, u l-Albanija, fuq in-naħa l-oħra, fir-rigward tat-twaqqif tal-Kumitat Konsultattiv Kongunt mal-Kumitat Ekonomiku u Soċjali Ewropew u l-Kumitat Konsultattiv Kongunt mal-Kumitat tar-Regjuni tal-Unjoni Ewropea u l-emendar tar-regoli ta' proċedura tal-imsemmi Kunsill ta' Stabbilizzazzjoni u Assoċjazzjoni kif previst fl-Artikolu 120(4) tal-imsemmi Ftehim, għandha tkun ibbażata fuq l-abbozz ta' deċiżjoni tal-Kunsill ta' Stabbilizzazzjoni u Assoċjazzjoni, anness ma' din id-Deċiżjoni. Emendi minuri għal dan l-abbozz ta' deċiżjoni jistgħu jintlaqgħu mingħajr deċiżjoni ulterjuri.

*Artikolu 2*

Din id-Deċiżjoni għandha tidhol fis-seħh fil-jum tal-adozzjoni tagħha.

Magħmul fi Brussell, it-8 ta' Novembru 2023.

*Għall-Kummissjoni*  
Olivér VÁRHELYI  
Membru tal-Kummissjoni

## ANNEX

IL-KUNSILL ta' Stabilizzazzjoni u Assoċjazzjoni,

Wara li kkunsidra l-Ftehim ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naha waħda, u r-Repubblika tal-Albanija (minn issa 'l quddiem "l-Albanija"), min-naha l-oħra, u b'mod partikolari l-Artikoli 120 (4) tiegħu,

Billi:

- (1) Id-djalogu u l-kooperazzjoni bejn shab soċjali u organizzazzjonijiet oħrajn tas-soċjetà ċivili u kif ukoll bejn l-awtoritajiet reġjonali u lokali fl-Unjoni Ewropea u dawk fl-Albanija jistgħu jagħtu kontribut maġġuri għall-iżvilupp tar-relazzjonijiet ta' bejniethom u għall-integrazzjoni tal-Ewropa.
- (2) Jidher li huwa xieraq li tali kooperazzjoni jenhtieg li tkun organizzata billi jitwaqqfu żewġ Kumitati Konsultattivi Kongunti.
  - (a) wiehed bejn il-Kumitat Ekonomiku u Soċjali Ewropew, fuq naha waħda, u s-shab soċjali u organizzazzjonijiet oħrajn tas-soċjetà ċivili fl-Albanija, fuq in-naha l-oħra;
  - (b) u t-tieni wiehed bejn il-Kumitat tar-Reġjuni tal-Unjoni Ewropea, fuq naha waħda, u r-rappreżentanti eletti tal-awtoritajiet lokali u reġjonali fl-Albanija, fuq in-naha l-oħra.
- (3) Dan ifisser li jehtieg li r-regoli ta' proċedura tal-Kunsill ta' Stabilizzazzjoni u Assoċjazzjoni, adottati bid-Deciżjoni Nru 1/2009, jiġu emendati kif xieraq.

IDDEĊIEDA KIF ĠEJ:

*Artikolu 1*

Id-Deciżjoni Nru 1/2009 tiġi emendata billi jiżdiedu l-Artikoli li ġejjin:

"Artikolu 14

**Kumitat Konsultattiv Kongunt mal-Kumitat Ekonomiku u Soċjali Ewropew**

(1) B'dan qieghed jitwaqqaf Kumitat Konsultattiv Kongunt mal-Kumitat Ekonomiku u Soċjali Ewropew, fdat bid-dmir li jassisti lill-Kunsill ta' Stabilizzazzjoni u Assoċjazzjoni bil-ghan li ssir promozzjoni tad-djalogu u tal-kooperazzjoni bejn is-shab soċjali u organizzazzjonijiet oħrajn tas-soċjetà ċivili, fl-Unjoni Ewropea u fl-Albanija. Dawn id-djalogu u l-kooperazzjoni jinkludu l-aspetti rilevanti kollha tar-relazzjonijiet bejn l-Unjoni Ewropea u l-Albanija, hekk kif dawn jiffaċċaw fil-kuntest tal-implimentazzjoni tal-Ftehim ta' Stabilizzazzjoni u Assoċjazzjoni. Dawn id-djalogu u l-kooperazzjoni ser ikollhom l-ghan partikolari li:

- (a) Ihejju lill-impjegaturi, lill-haddiema u lill-organizzazzjonijiet oħrajn tas-soċjetà ċivili fl-Albanija għal attività fil-qafas tal-adeżjoni mal-Unjoni Ewropea li ser issehh fil-gejjieni;
- (b) Ihejju lill-impjegaturi, lill-haddiema u lill-organizzazzjonijiet oħrajn tas-soċjetà ċivili fl-Albanija għall-partecipazzjoni tagħhom fil-hidma tal-Kumitat Ekonomiku u Soċjali Ewropew wara l-adeżjoni tal-Albanija;
- (c) Isir skambju ta' informazzjoni dwar kwistjonijiet ta' interess reċiproku, partikolarment dwar il-qagħda attwali tal-proċess ta' adeżjoni u kif ukoll it-thejjija tal-impjegaturi, tal-haddiema u ta' organizzazzjonijiet oħrajn tas-soċjetà ċivili fl-Albanija għal dan il-proċess;
- (d) Jinkoraġġixxu skambji ta' esperjenza u djalogu strutturat bejn A) l-impjegaturi, il-haddiema u organizzazzjonijiet oħrajn tas-soċjetà ċivili fl-Albanija u B) l-impjegaturi, il-haddiema u organizzazzjonijiet oħrajn tas-soċjetà ċivili mill-Istati Membri, fosthom permezz ta' netwerking f'oqsma speċifiċi fejn il-kuntatti diretti u l-kooperazzjoni jistgħu jkunu l-aktar mezz effettiv biex tinstab soluzzjoni għal problemi partikolari;
- (e) Tiġi diskussa kwalunkwe kwistjoni oħra li tinqala' fil-kuntest tal-implimentazzjoni tal-Ftehim ta' Stabbilizzazzjoni u Assoċjazzjoni, inkluż fir-rigward tal-proċess ta' adeżjoni tal-Albanija mal-UE.

(2) Il-Kumitat Konsultattiv Kongunt mal-Kumitat Ekonomiku u Soċjali Ewropew jinkludu sitt rappreżentanti mill-Kumitat Ekonomiku u Soċjali Ewropew u sitt rappreżentanti mis-shab soċjali u minn organizzazzjonijiet oħrajn tas-soċjetà civili fl-Albanija. Il-partecipazzjoni hija miftuħa wkoll għal osservaturi.

(3) Il-Kumitat Konsultattiv Kongunt mal-Kumitat Ekonomiku u Soċjali Ewropew iwettaq dmirijietu abbażi ta' konsultazzjoni mal-Kunsill ta' Stabilizzazzjoni u Assoċjazzjoni jew, b'rabta mal-promozzjoni tad-djalogu bejn ċrieki ekonomiċi u soċjali, fuq inizjattiva tiegħu stess.

(4) Il-membri jintgħażlu b'mod li jiżgura li l-Kumitat Konsultattiv Kongunt mal-Kumitat Ekonomiku u Soċjali Ewropew ikun xbieha kemm jista' jkun perfetta tad-diversi shab soċjali u organizzazzjonijiet oħrajn tas-soċjetà civili, kemm fl-Unjoni Ewropea u kif ukoll fl-Albanija. Il-hatriet uffċjali tal-membri Albanizi jsiru mill-gvern tal-Albanija abbażi ta' proposti mis-shab soċjali u minn organizzazzjonijiet oħrajn tas-soċjetà civili. Dawn il-proposti jissejsu fuq proċeduri ta' għażla inkluzivi u trasparenti fost is-shab soċjali u organizzazzjonijiet oħrajn tas-soċjetà civili.

(5) Il-Kumitat Konsultattiv Kongunt mal-Kumitat Ekonomiku u Soċjali Ewropew ikun kopresedut minn membru tal-Kumitat Ekonomiku u Soċjali Ewropew u rappreżentant minn fost is-shab soċjali u l-organizzazzjonijiet oħrajn tas-soċjetà civili fl-Albanija.

(6) Il-Kumitat Konsultattiv Kongunt mal-Kumitat Ekonomiku u Soċjali Ewropew jadotta r-Regoli ta' Proċedura tiegħu stess.

(7) Il-Kumitat Ekonomiku u Soċjali Ewropew, fuq naħa waħda, u l-Gvern Albaniz, fuq in-naħa l-oħra, ihallsu l-ispejjeż li jintefqu b'rabta mal-partecipazzjoni tad-delegati tagħhom fil-laqgħat tal-Kumitat Konsultattiv Kongunt u tal-gruppi ta' hidma tiegħu fir-rigward tal-persunal, u tal-ispejjeż ta' vjaġġar u ta' sussistenza.

(8) Spejjeż oħrajn relatati mal-organizzazzjoni materjali tal-laqgħat jithallsu mill-Parti li tospita l-laqgħat.

#### Artikolu 15

### Kumitat Konsultattiv Kongunt mal-Kumitat tar-Reġjuni tal-Unjoni Ewropea

(1) B'dan qiegħed jitwaqqaf Kumitat Konsultattiv Kongunt mal-Kumitat tar-Reġjuni tal-Unjoni Ewropea, bid-dmir li jassisti lill-Kunsill ta' Stabilizzazzjoni u Assoċjazzjoni bil-ghan li jkun hemm promozzjoni tad-djalogu u tal-kooperazzjoni bejn l-awtoritajiet lokali u reġjonali fl-Unjoni Ewropea u fl-Albanija. Dawn id-djalogu u l-kooperazzjoni se jkollhom l-ghan partikolari li:

- (a) Ihejju lill-awtoritajiet lokali u reġjonali Albanizi għal attività fil-qafas ta' hidma tal-adeżjoni mal-Unjoni Ewropea li se ssehh fil-gejjieni;
- (b) Ihejju lill-awtoritajiet lokali u reġjonali Albanizi għall-partecipazzjoni fil-hidma tal-Kumitat tar-Reġjuni wara l-adeżjoni tal-Albanija;
- (c) Isir skambju ta' informazzjoni dwar kwistjonijiet attwali ta' interess reciproku, b'mod partikolari dwar il-qagħda attwali b'rabta mal-politika reġjonali Ewropea u l-proċess ta' adeżjoni u kif ukoll it-thejjija tal-awtoritajiet lokali u reġjonali Albanizi għal dawn il-politiki;
- (d) Jinkoraġġixxu djalogu multilaterali strutturat bejn A) l-awtoritajiet lokali u reġjonali Albanizi u B) l-awtoritajiet lokali u reġjonali tal-Istati Membri, fosthom permezz ta' networking foqhma speċifiċi fejn il-kuntatti diretti u l-kooperazzjoni bejn l-awtoritajiet lokali u reġjonali Albanizi u l-awtoritajiet lokali u reġjonali mill-Istati Membri jistgħu jkunu l-aktar mod effettiv għall-indirizzar ta' suġġetti speċifiċi ta' interess reciproku;
- (e) Jipprovdu skambju ta' informazzjoni regolari dwar il-kooperazzjoni interreġjonali bejn awtoritajiet lokali u reġjonali Albanizi u awtoritajiet lokali u reġjonali mill-Istati Membri;

- (f) Jinkoraġġixxu skambju ta' esperjenzi u għarfien fil-qasam tal-politika reġjonali u interventi strutturali, bejn A) l-awtoritajiet lokali u reġjonali Albaniżi u B) awtoritajiet lokali u reġjonali mill-Istati Membri, b'mod partikolari għarfien u tekniki li jikkonċernaw it-tnejja ta' pjanijiet jew strategiji ta' żvilupp lokali u reġjonali u l-aktar użu effiċjenti tal-Fondi ta' qabel l-adeżjoni u tal-Fondi Strutturali;
- (g) Jgħinu lill-awtoritajiet lokali u reġjonali Albaniżi permezz ta' skambju ta' informazzjoni partikolarment dwar l-implimentazzjoni tal-prinċipju ta' sussidjarjetà fl-aspetti kollha tal-hajja fuq livell lokali u reġjonali;
- (h) Tiġi diskussa kwalunkwe kwistjoni oħra li tinqala' fil-kuntest tal-implimentazzjoni tal-Ftehim ta' Stabbilizzazzjoni u Assoċjazzjoni, inkluż fir-rigward tal-proċess ta' adeżjoni tal-Albanija mal-UE.
- (2) Il-Kumitat Konsultattiv Kongunt mal-Kumitat tar-Reġjuni tal-Unjoni Ewropea inizjalment jinkludi tmien rappreżentanti tal-Kumitat tar-Reġjuni, fuq naħa, u tmien rappreżentanti eletti tal-awtoritajiet lokali u reġjonali tal-Albanija, fuq in-naħa l-oħra. Il-Kumitat Konsultattiv Kongunt jista' jiddeciedi b'maġġoranza tal-membri tiegħu mill-Kumitat tar-Reġjuni u maġġoranza tal-membri tiegħu mill-Albanija biex ibiddel in-numru ta' rappreżentanti. In-numru ta' rappreżentanti mill-Kumitat tar-Reġjuni u mill-Albanija jibqa' ugwali u ma jaqbiżx it-tlettax rispettivament. Jinhatru l-istess għadd ta' membri sostituti minn kull naħa.
- (3) Il-Kumitat Konsultattiv Kongunt mal-Kumitat tar-Reġjuni tal-Unjoni Ewropea jwettaq l-attivitajiet tiegħu abbażi ta' konsultazzjoni mal-Kunsill ta' Stabbilizzazzjoni u Assoċjazzjoni jew, b'rabta mal-promozzjoni tad-djalogu bejn l-awtoritajiet lokali u reġjonali, fuq inizjattiva tiegħu stess.
- (4) Il-Kumitat Konsultattiv Kongunt mal-Kumitat tar-Reġjuni tal-Unjoni Ewropea jista' jagħmel rakkomandazzjonijiet lill-Kunsill ta' Stabbilizzazzjoni u Assoċjazzjoni.
- (5) Il-membri jintgħazlu b'mod li jiżgura li l-Kumitat Konsultattiv Kongunt mal-Kumitat tar-Reġjuni jkun xbieha perfetta tad-diversi livelli ta' awtoritajiet lokali u reġjonali kemm fl-Unjoni Ewropea u kif ukoll fl-Albanija. Il-hatiriet uffiċjali tal-membri Albaniżi jsiru mill-gvern tal-Albanija abbażi ta' proposti minn organizzazzjonijiet li jirrappreżentaw lill-awtoritajiet lokali u reġjonali fl-Albanija u li jiżguraw pluralità politika u bilanċ bejn is-sessi. Dawn il-proposti jissejsu fuq proċeduri ta' għażla inklużivi u trasparenti fost ir-rappreżentanti b'mandati elettorali fuq livell lokali jew reġjonali.
- (6) Il-Kumitat Konsultattiv Kongunt mal-Kumitat tar-Reġjuni tal-Unjoni Ewropea jadotta r-Regoli ta' Proċedura tiegħu stess.
- (7) Il-Kumitat Konsultattiv Kongunt mal-Kumitat tar-Reġjuni tal-Unjoni Ewropea ikun kopresedut minn membru tal-Kumitat tar-Reġjuni u minn rappreżentant tal-awtoritajiet lokali u reġjonali tal-Albanija.
- (8) Il-Kumitat tar-Reġjuni, fuq naħa waħda, u l-Gvern Albaniż, fuq in-naħa l-oħra, iħallsu l-ispejjeż li jintefqu b'rabta mal-partecipazzjoni tad-delegati u ta' persunal ta' appoġġ tagħhom fil-laqgħat tal-Kumitat Konsultattiv Kongunt mal-Kumitat tar-Reġjuni tal-Unjoni Ewropea, partikolarment fir-rigward tal-ispejjeż ta' vjaġġar u ta' sussistenza.
- (9) Spejjeż oħrajn relatati mal-organizzazzjoni materjali tal-laqgħat jithallsu mill-Parti li tospita l-laqgħat."

## Artikolu 2

Din id-Deciżjoni tidhol fis-seħħ fl-ewwel jum tat-tieni xahar wara d-data tal-adozzjoni tagħha.

Magħmul fi

*Għall-Kunsill ta' Stabilizzazzjoni u Assoċjazzjoni  
Il-President*

\_\_\_\_\_